

इंडियन इन कलर ऑली

सीधे पल्ले की साड़ी में
मोटी सी बिन्दी माथे में
माँजी आ गयी किटी पार्टी में
माँजी को माँजी कहने में क्यूँ घबराते हम
क्यूँकि इंडियन इन कलर ऑली हो गये हम

जनम दिवस पर केक कटवाया
अग्निशिखा को भी बुझवाया
हैप्पी बर्थ डे का गीत गवाया
बड़े जनों के पैर छुवाने से क्यूँ शरमाते हम
क्यूँकि इंडियन इन कलर ऑली हो गये हम

एक जनवरी को धमाल मचाया
वैलेंटाइन डे को जाम टकराया
फादर्स डे पर कार्ड थमाया
पंद्रह अगस्त को झंडा फहराने क्यूँ नहीं जाते हम
क्यूँकि इंडियन इन कलर ऑली हो गये हम

शेक्सपीयर्स को हमने पढ़ डाला
कीट्स की कविताओं को रट डाला
रोमियो-जूलियट का मंचन कर डाला
कुमारसम्भवम मेघदूत को क्यूँ नहीं जानते हम
क्यूँकि इंडियन इन कलर ऑली हो गये हम

इशरत के मरने का शोर मचाया
स्ट्रेस के जलने का शोक मनाया
ढाँचा गिरने का अफसोस मनाया
कश्मीरी पंडित के दुख में आँसू नहीं बहाते हम
क्यूँकि इंडियन इन कलर ऑली हो गये हम

आओ मिल कर कसमें खायें
भारत को सशक्त समृद्ध बनायें
दुनिया में ऊँचा स्थान दिलायें
भारत मेरा मैं भारत का ऐसा भाव जगायें हम
अब इंडियन ब्राइ औल मींस हो जायें हम
अब इंडियन ब्राइ औल मींस हो जायें हम